

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీవిహగేంద్రసంహితాంతర్గతం

॥ శ్రీసుదర్శనకవచం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః

॥ శ్రీసుదర్శనకవచం ॥

అస్య శ్రీసుదర్శనకవచమహామంత్రస్య భగవానంతర్యామీ నారాయణ
ఋషిః, అనుష్టుప్ చందః, శ్రీసుదర్శనరూపీ శ్రీమన్నారాయణో
దేవతా। రం బీజం, హుం శక్తిః, ఫట్ కీలకం, శ్రీసుదర్శనప్రసాదసిద్ధ్యర్థే
జపే వినియోగః।

శంకం చక్రం గదా పద్మం ముసలం ఖడ్గమేవ చ।
ధేనుంచ యమపాశంచ ముద్రా హేయతాః ప్రకీర్తితాః॥

పాంచజన్యాయ శంఖాధిపతయే నమః, సుదర్శనాయ హేతిరాజాయ న-
మః, కౌమోదక్యై గదాధిపతయే నమః, పం పద్మాయ నమః, ముం ముస-
లాయ నమః, నం నందకాయ ఖడ్గాధిపతయే నమః, సుం సురభ్యైః నమః,
యం యమపాశాయ నమః।

ధ్యానం

శంఖం శార్ఙ్గం సఖేటం హలపరశుగదాకుంతపాశాందధానం
త్వవ్యైర్వామైశ్చ చక్రేష్వసి ముసలలసద్వజ్ర శూలాంకుశాగ్నీమ్ ।
జ్వాలాకేశం కిరీటం జ్వలదనలనిభం వహ్నిముగ్రస్థపీఠం
ప్రత్యాఘ్రీఢం త్రినేత్రం రిపుగణదమనం భావయే చక్రరాజం॥

మస్తకం మే సహస్రారః ఫాలం పాతు సుదర్శనః।
భ్రువౌ మే చక్రరాట్ పాతు నేత్రే ద్వేఽర్కేందులోచనః॥ 1 ॥

కర్ణౌ వేదైస్సుతః పాతు పాతు ప్రూణం విభీషణః।
మహాదీప్తః కపోలౌ మే ఓష్ఠం రుద్రవరప్రదః॥ 2 ॥

దంతాఽ పాతు జగద్వంద్యో రసనాం మమ సర్వదా |
సర్వవిద్యార్ణవః పాతు గిరిం వాగీశ్వరో మమ || 3 ||

వీరసింహో ముఖం పాతు చిబుకం భక్తవత్సలః |
సర్వదా పాతు మే కంఠం మేఘగంభీరనిస్స్వనః || 4 ||

మమ స్కంధయుగం పాతు ధరాభారాపహారకః |
బాణాసురభుజారణయదావాగ్నిః పాతు మే భుజౌ || 5 ||

కాలనేమిశిరశ్చేత్తా పాతు మే కూర్పరద్వయం |
కరో దివ్యాయుధః పాతు నఖాన్వజ్రనఖోపమః || 6 ||

కక్షౌ పాతు మహాశూరః స్తనౌ శత్రునిషాదనః |
పాతు మే హృదయం భక్తజనానందశ్చ సర్వదా || 7 ||

సర్వశాస్త్రార్థసద్భూతిహేతుః పాతూదరం మమ |
వక్షః పాతు మహాధారో దివి దానవమర్దనః || 8 ||

పార్శ్వా మే పాతు దీనార్తః శరణాగతవత్సలః |
సర్వదా పృష్ఠదేశం మే దేవానామభయప్రదః || 9 ||

నాభిం షట్కోణధామా మే పాతు ఘంటారవః కటిం |
ఆదిమూలః పుమాంపాతు గుహ్యదేశం నిరంతరం || 10 ||

ఊరూ పాతు మహాశూరో జానునీ భీమవిక్రమః |
జంఘే పాతు మహావేగో గుల్ఫే పాతు మహాబలః || 11 ||

పాదౌ పాతు సదా శ్రీదో బ్రహ్మద్వైరభివందితః |
పాతు పాదతలద్వందం విశ్వభారో నిరంతరం || 12 ||

సుదర్శననృసింహో మే శరీరం పాతు సర్వదా |
మమ సర్వాంగరోమాణి జ్వాలాకేశస్స రక్షతు || 13 ||

అంతర్బహిశ్చ మే పాతు విశ్వాత్మా విశ్వతోముఖాః |
రక్షాహీనంచ యత్స్థానం ప్రచండస్తత రక్షతు || 14 ||

సర్వతో దిక్షు మే పాతు జ్వాలాశతపరివృతః |
త్రినేమిః పాతు మత్ప్రాణాః భ్రాత్రాంపాత్వనలద్యుతిః || 15 ||

భార్యం లక్ష్మీసఖః పాతు పుత్రాంపాతు సుదర్శనః |
శ్రీకరో మే శ్రియః పాతు బంధూంపాతు బలాధికః || 16 ||

గోపాంశ్చైవ పశూన్ పాతు సహస్రారధరః సదా |
క్షేత్రం విశ్వంభరః పాతు మిత్రం పాత్వఘనాశనః || 17 ||

దివారాత్రౌ చ మాం పాతు అహిర్బుధ్న్యవరప్రదః |
షోడశోత్తుంగ బాహుస్తు పాతు మే రాజసమ్ముఖం || 18 ||

వైరివిద్వేషసంఘే తు సంగ్రామే శత్రుసూదనః |
అవాంతరా అబాధాశ్చ త్రాసయేత్సర్వకాలికం || 19 ||

ఆధివ్యాధి మహావ్యాధి మధ్యతోపద్రవేఽపి చ |
అపమృత్యుమహామృత్యూ నాశయేచ్ఛక్రనాయకః || 20 ||

పరప్రయుక్తమంత్రాంశ్చ యంత్రతంత్రవిభంజనః |
సుదర్శనోఽయమస్మాకం దుర్దశాదుఃఖనాశనః || 21 ||

సర్వసంపత్ప్రదాతా మాం చక్రరాజో నిరంతరం |
జపం పాతు జగద్వంద్యో మానసామక్షయప్రదః || 22 ||

ప్రమాదాంశ్చాస్త్రధామాసౌ జ్ఞానం రక్షతు సర్వదా |
అణిమాదిమహైశ్వర్యం పాతు సామ్రాజ్యసిద్ధిదః || 23 ||

తిర్యగ్జ్వాలాగ్నిరూపశ్చ నష్టరాజ్యార్థదో మమ |
రాజ్యం పాతు సహస్రారః పదాతిం పాతు వాచ్యుతః || 24 ||

చతురంగ బలస్తోమం రక్ష త్వంచక్రభావనః।
జ్యోతిర్మయశ్చక్రరాజః సర్వాన్వరుణరక్షకః॥ 25 ॥

అఖండమండితః పాతు పరచక్రాపహారకః।
త్రివిక్రమశ్చక్రరాజః పాతు ధైర్యం సదా మమ॥ 26 ॥

నభోదశదిశవ్యాప్తి కీర్తిం పాతు సుదర్శనః।
ఆయుర్బలం ధృతిం పాతు లోకత్రయభయాపహః॥ 27 ॥

సుధామండలసంవిష్టో మాయాపంచసుశీతలః।
రాజద్వారే సభామధ్యే పాతు మాం చండవిక్రమః॥ 28 ॥

పూర్వే సుదర్శనః పాతు ఆగ్నేయే పాతు చక్రరాట్।
యామ్యే రథాంగకః పాతు త్రినేమిః పాతు నైర్వృతే॥ 29 ॥

లోకత్రయ ప్రభాకార జ్వాలో రక్షతు పశ్చిమే।
షట్కోణః పాతు వాయవ్యే హ్యస్త్రరాజోత్తరాం దిశం॥ 30 ॥

ఐశాన్యాం చక్రరాట్ పాతు మధ్యే భూచక్రచక్రిణః।
అనంతాదిత్యసంకాశః క్షాంతరిక్షౌ చ పాతు మే॥ 31 ॥

సర్వతో దిక్షు మే పాతు జ్వాలాసాహస్రసంవృతః।
ఏవం సర్వత్ర సంరక్ష సర్వదా సర్వరూపవా॥ 32 ॥

సకారః పృథివీ జ్ఞేయో హకారో అప ఉచ్యతే।
స్రాకారో వాయురుక్తశ్చ రకారోఽంబర ఉచ్యతే॥ 33 ॥

హుంకారమగ్నిరిత్యాహుః ఫటకారం సూర్యరూపకం।
స్వాహాకారం న్యసేన్మూర్ధ్ని పీతరక్తసువర్ణకం॥ 34 ॥

సకారం నాసికాయాంతు హకారం వదనే న్యసేత్।
స్రాకారం హృదయే చైవ సృష్టిసంహారకారణం॥ 35 ॥

రకారం విన్యసేద్ గుహ్యే హుంకారం జానుదేశకే ।
ఫకారం గుల్ఫదేశే తు టకారం పాదయోర్న్యసేత్ ॥ 36 ॥

సర్వాణి చైవ వర్ణాని జప్యన్యంగులిపర్వసు ।
క్షిప్రం సౌ దర్శనంచక్రం జ్వాలామాలాతిభీషణం ॥ 37 ॥

సర్వదైత్యప్రశమనం కురు దేవవరాచ్యుత ।
సుదర్శన మహాజ్వాల ఛింధి ఛింధి సువేదనాం ॥ 38 ॥

పరయంత్రంచ తంత్రంచ ఛింధి మంత్రౌషధాదికం ।
సుదర్శన మహాచక్ర గోవిందస్య కరాయుధం ॥ 39 ॥

సూక్ష్మాధార మహావేగ ఛింధి ఛింధి సుభైరవం ।
ఛింధి పాతంచ లూతంచ ఛింధి ఘోరం మహద్విషం ॥ 40 ॥

ఇతి సౌ దర్శనం దివ్యం కవచం సర్వకామదం ।
సర్వబాధాప్రశమనం సర్వవ్యాధివినాశనం ॥ 41 ॥

సర్వశత్రుక్షయకరం సర్వమంగళదాయకం ।
త్రిసంధ్యం విజయం నృణాం సర్వదా విజయప్రదం ॥ 42 ॥

సర్వపాప ప్రశమనం భోగమోక్షైకసాధనం ।
ప్రాతరుత్థాయ యో భక్త్యా పఠేదేతత్సదానరః ॥ 43 ॥

తస్య సర్వేషు కాలేషు విఘ్నః క్వాపి న జాయతే ।
యక్షరాక్షసవేతాశ ఛైరవాశ్చ వినాయకాః ॥ 44 ॥

శాకినీ డాకినీ జ్యేష్ఠా నిద్రాబాలగ్రహోదయః ।
భూతప్రేతపిశాచాద్యా అన్యే దుష్టగ్రహో అపి ॥ 45 ॥

కవచస్యాస్య జప్తారం దృష్టమాత్రేణ తేఽఖిలాః ।
పలాయంతే యథా నాగాః పక్షిరాజస్య దర్శనాత్ ॥ 46 ॥

అస్యాయుతం పురశ్చర్యం దశాంశం తిలతర్పణం |
హవనం తర్పణంచైవ తర్పణం గంధవారిణా || 47 ||

పుష్పాంజలిర్దశాంశం చ మిష్టాన్నం సఘృతప్లుతం |
చతుర్వింశద్ద్విజాంభోజ్య తతః కార్యాణి సాధయేత్ || 48 ||

విన్యస్యాంగేష్విద౯ ధీరో యుద్ధార్థం యోఽభిగచ్ఛతి |
రణే జిత్వాఖిలాంచత్రా౯ విజయా భవతి ధ్రువం || 49 ||

మంత్రితాంబు త్రివారం వా పిబేత్సప్తదినావధిః |
వ్యాధయః ప్రవినశ్యంతి సకలాః కుక్షిసంభవాః || 50 ||

ముఖప్రక్షాలనే నేత్ర నాసికా రోగనాశనం |
భీతానామభిషేకంచ మహాభయనివారణం || 51 ||

సప్తాభిమంత్రితానేన తులసీమూలమృత్తికా |
లేపాన్నశ్యంతి తే రోగాః సద్యఃకుష్ఠాదయోఽఖిలాః || 52 ||

లలాటే తిలకం స్త్రీణాం మోహనం సర్వవశ్యకృత్ |
పరేషాం మంత్రయంత్రాణి తంత్రాణ్యపి వినాశకృత్ || 53 ||

వ్యాలసర్పాది సర్వేషాం విషాపహరణం పరం |
సౌవర్ణే రాజతే వాపి భూర్జే తామ్రాదికేఽపివా || 54 ||

లిఖిత్యా త్వర్చయేద్భక్త్యా సః శ్రీమాంభవతి ధ్రువం |
బహునా కిమిహోక్తేన యద్యద్వాంఛతి యో నరః || 55 ||
సకలం ప్రాప్నుయాదస్య కవచస్య ప్రసాదతః ||

|| ఇతి శ్రీసుదర్శనకవచం సంపూర్ణం ||